

20161904211

ВЛАДА НА РЕПУБЛИКА МАКЕДОНИЈА

Врз основа на член 47 став (6) од Законот за земјоделство и рурален развој („Службен весник на Република Македонија“ бр. 49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16 и 163/16), Владата на Република Македонија, на седницата, одржана на 12.10.2016 година, донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА ПОБЛИСКИТЕ КРИТЕРИУМИ ЗА ДИРЕКТНИ ПЛАЌАЊА, КОРИСНИЦИТЕ НА СРЕДСТВАТА, МАКСИМАЛНИТЕ ИЗНОСИ И НАЧИНОТ НА ДИРЕКТНИТЕ ПЛАЌАЊА ЗА 2016 ГОДИНА

Член 1 Во Уредбата за поблиските критериуми за директните плаќања, корисниците на средствата, максималните износи и начинот на директните плаќања за 2016 година („Службен весник на Република Македонија“ бр. 2/16, 27/16, 50/16, 68/16, 99/16, 112/16, 121/16 и 139/16) во членот 2 по став (3) се додава нов став (4) кој гласи:

(4) Поблиските критериуми за откуп на винско грозје од дел III-а од Програмата за финансиска поддршка во земјоделството за 2016 година за откупени земјоделски производи се следни:

Бр. на подмерка	Име на подмерката	Поблиски критериуми и Висина на директни плаќања
2-а.1.	Директни плаќања за поддршка за откуп на винско грозје од сортата Вранец	- Корисници на оваа подмерка се винарски визби кои се запишани во Регистарот на производители на вино и ги имаат подмирено финансиските обврски согласно член 16-б од Законот за виното и имаат откупено винско грозје од сортата Вранец; - Висината на директните плаќања изнесува 3 ден/кг за откупено грозје од сортата Вранец од кооперанти во 2016 година и тоа за количините кои се од 60% до 130% од количините откупени и преработени од кооперанти во 2015 година.
2-а.2.	Директни плаќања за поддршка за откуп на винско грозје од сортата Смедеревка	- Корисници на оваа подмерка се винарски визби кои се запишани во Регистарот на производители на вино и ги имаат подмирено финансиските обврски согласно член 16-б од Законот за виното и кои во периодот од 05.10.2016 до 30.10.2016 година ќе откупат најмалку 1.500.000 килограми грозје од сортата Смедеревка; - Висината на директните плаќања изнесува 2 ден/кг за откупено грозје од сортата Смедеревка во 2016 година, за количините кои се откупени во периодот од 05.10.2016 до 30.10.2016 година.

Ставовите (4), (5), (6) и (7) стануваат ставови (5), (6), (7) и (8).

Член 2 Во членот 3 по ставот (9) се додаваат два нови става (10) и (11) кои гласат:
„(10) Спроведување на подмерките 2-а.1. и 2-а.2. од член 2 став (4) од оваа уредба се врши врз основа на следните податоци:

- списоци доставени од винарските визби за откупени количини на грозје од сортата Вранец од реколта 2016 заклучно со 15.11.2016 година, и/или

- списоци доставени од винарските визби за откупени количини на грозје од сортата Смедеревка од реколта 2016 во периодот од 05.10.2016 до 30.10.2016 година, и

- извештаи за исполнети финансиски обврски за купено винско грозје за 2015 и 2016 година доставени до Министерството за земјоделство, шумарство и водостопанство согласно Законот за виното.

(11) На барање на Агенцијата за финансиска поддршка во земјоделството и руралниот развој корисникот на подмерките 2-а.1. и 2-а.2. од член 2 став (4) од оваа уредба е должен да ги врати исплатените средства доколку не ги подмири сите финансиски обврски согласно член 16-б од Законот за виното.“

Ставот (10) станува став (12).

Во ставот (11) кој станува став (13) зборовите „став (10)“ се заменуваат со зборовите „став (12)“.

Во ставот (12) кој станува став (14) зборовите „став (11)“ се заменуваат со зборовите „став (13)“.

Во ставот (13) кој станува став (15) зборовите „став (10)“ се заменуваат со зборовите „став (12)“.

Ставовите (14), (15) и (16) стануваат ставови (16), (17) и (18).

Во ставот (17) кој станува став (19) зборовите „ставовите (14), (15) и (16)“ се заменуваат со зборовите „ставовите (16), (17) и (18)“.

Ставот (18) станува став (20).

Во ставот (19) кој станува став (21) зборовите „ставовите (15), (16) и (17)“ се заменуваат со зборовите „ставовите (17), (18) и (19)“.

Член 3 Во членот 4 точка 1. зборовите

„став (4)“ се заменуваат со зборовите „став (5)“.

Во точката 3 зборовите „став (4)“ се заменуваат со зборовите „став (5)“.

Член 4 Оваа уредба влегува во сила наредниот

ден од денот на објавувањето во „Службен весник на Република Македонија“.

Бр. 42-7520/1
12 октомври 2016 година
Скопје

Заменик на претседателот
на Владата на Република
Македонија,
Никола Тодоров, с.р.